

ଓଡ଼ିଶା ରାଜ୍ୟ ଏବଂ ଅନ୍ୟ ଜଣେ

ବନାମ

ଦାମୋଦର ନାୟକ ଏବଂ ଅନ୍ୟ ଜଣେ

ମାର୍ଚ୍ଚ 31, 1997

[କେ. ରାମାସ୍ୱାମୀ ଏବଂ ଡି. ପି. ଖାଧା, ନ୍ୟାୟମୂର୍ତ୍ତି ଦ୍ୱୟ]

ସେବା ଆଇନ - ଅନୁଦାନ-ସହାୟତା ଯୋଜନା - ଯୋଜନା ଅଧୀନରେ ଦରମା ପାଇବାକୁ ହକଦାର - ପ୍ରତିବାଦୀ ଅଧ୍ୟାପକ ଭାବରେ ନିଯୁକ୍ତ - ପ୍ରଶ୍ନ ଯେ ତାଙ୍କର ଯୋଗ୍ୟତା ଅର୍ଜନ ତାରିଖ ଠାରୁ କିମ୍ବା ପ୍ରାରମ୍ଭିକ ନିଯୁକ୍ତି ତାରିଖ ଠାରୁ ଦରମା ପ୍ରଦାନ ପାଇଁ ସହାୟତା ଅନୁଦାନ ପାଇବାର ଅଧିକାର ତାଙ୍କ ପାଖରେ ଅଛି କି ନାହିଁ - ସ୍ୱୀକାରଯୋଗ୍ୟ ଭାବେ ଏହା ଗ୍ରହଣଯୋଗ୍ୟ ଯେ, ଯେହେତୁ ତାଙ୍କ ନିଯୁକ୍ତି ତାରିଖରେ ପ୍ରଥମ ପ୍ରତିବାଦୀ ପାଖରେ ଆବଶ୍ୟକୀୟ ଯୋଗ୍ୟତା ନଥିଲା ଏବଂ ସେ ଏହାକୁ କେବଳ ମାର୍ଚ୍ଚ 21, 1989 ରେ ହାସଲ କରିଥିଲେ, ତେଣୁ ସେ ଅନୁଦାନ-ସହାୟତାର ସୁବିଧା ପାଇବାକୁ ଏପ୍ରିଲ 1, 1989 ରୁ ଏବଂ ତାପରେ ଯୋଗ୍ୟ ବିବେଚିତ ହେବେ ।

ଦେଖାନୀ ଅପିଲ ଅଧିକାରିତା : ଦେଖାନୀ ଆବେଦନ ସଂଖ୍ୟା 2666/1997

ଓଡ଼ିଶା ଉଚ୍ଚ ନ୍ୟାୟାଳୟର ଓ. ଜେ. ସି. ସଂଖ୍ୟା 3548/1996 ରେ 23.4.96 ତାରିଖର ରାୟ ଏବଂ ଆଦେଶରୁ ।

ଆବେଦନକାରୀଙ୍କ ପାଇଁ ପି. ଏନ୍. ମିଶ୍ର ।

ନ୍ୟାୟାଳୟର ନିମ୍ନଲିଖିତ ଆଦେଶ ପ୍ରଦାନ କରାଯାଇଥିଲା :

ରେଜିଷ୍ଟ୍ରର ବିବୃତି ସୂଚିତ କରେ ଯେ ସମନ ଜାରି ସମ୍ପୂର୍ଣ୍ଣ ହୋଇଛି । କିନ୍ତୁ, ପ୍ରତିବାଦୀମାନେ ବ୍ୟକ୍ତିଗତ ଭାବେ କିମ୍ବା ଅଧିକାରୀଙ୍କ ଜରିଆରେ ହାଜର ହୋଇନାହାନ୍ତି ।

ଅନୁମତି ପ୍ରଦାନ କରାଗଲା ।

ସୂଚନା ମଧ୍ୟରେ ସୀମିତ ଥିବା ପ୍ରଶ୍ନଟି ହେଉଛି : ପ୍ରତିବାଦୀ ପ୍ରାରମ୍ଭିକ ନିଯୁକ୍ତିର ତାରିଖ ଠାରୁ ନିଜର ଯୋଗ୍ୟତା ବୃଦ୍ଧି କରିବା ପର୍ଯ୍ୟନ୍ତ କିମ୍ବା ଯୋଗ୍ୟତା ହାସଲ କରିବା ତାରିଖ ଠାରୁ ଅନୁଦାନ-ସହାୟତା ଯୋଜନା ଅଧୀନରେ ଦରମା ପାଇବାର ଅଧିକାରୀ ହେବେ କି ? ସ୍ୱୀକୃତ ସ୍ଥିତି ହେଉଛି ଯେ ପ୍ରତିବାଦୀ ସଂଖ୍ୟା 1, 1976 ରେ ଜଣେ ଅଧ୍ୟାପକ ଭାବରେ ନିଯୁକ୍ତ ହୋଇଥିଲେ । ଜାନୁଆରୀ 5, 1987 ରେ ସରକାର ସ୍ୱୀକାରଣ ଜାରି

କରିଥିଲେ ଯେ ସର୍ବନିମ୍ନ ଦ୍ଵିତୀୟ ଶ୍ରେଣୀ, ଅର୍ଥାତ୍ ପି. ଜି. ପରୀକ୍ଷାରେ 48 ପ୍ରତିଶତ କିମ୍ବା ତା 'ଠାରୁ ଅଧିକ ଏବଂ 54 ପ୍ରତିଶତରୁ କମ୍ ମାର୍କ ରଖିଥିବା ଏବଂ ସ୍ଵୀକୃତିପ୍ରାପ୍ତ ଅଣ-ସରକାରୀ କଲେଜଗୁଡ଼ିକରେ 1.8.1977 ରେ କିମ୍ବା ତା' ପରେ ନିୟୁତ୍ତ ହୋଇଥିବା ଯୋଗ୍ୟତାହୀନ ଅଧ୍ୟାପକ ଅନୁଦାନ-ସହାୟତା ଗ୍ରହଣ କରିବାକୁ ଯୋଗ୍ୟ ହେବେ । 1983 ମସିହା ସେପ୍ଟେମ୍ବର 13 ତାରିଖରେ ସରକାରଙ୍କ ଦ୍ଵାରା ଜାରି କରାଯାଇଥିବା ପ୍ରସ୍ତାବରେ ଅନୁବନ୍ଧିତ ମହାବିଦ୍ୟାଳୟଗୁଡ଼ିକର ଅଧ୍ୟାପକ ନିୟୁତ୍ତ ପାଇଁ ଯୋଗ୍ୟତା ନିର୍ଦ୍ଧାରଣ କରାଯାଇଛି, ଯାହା ସୂଚିତ କରେ ଯେ "ଏମ୍. ଫିଲ୍ ଡିଗ୍ରୀ ନ ରଖିଥିବା ପ୍ରାର୍ଥୀଙ୍କର ଉଚ୍ଚ ଦ୍ଵିତୀୟ ଶ୍ରେଣୀ ମାଷ୍ଟର ଡିଗ୍ରୀ ରହିବା ଉଚିତ, ଅର୍ଥାତ୍ 54 ପ୍ରତିଶତ ମାର୍କ ଏବଂ ବି.ଏ./ବି. କମ୍./ବି.ଏସ୍ ସି. ପରୀକ୍ଷାରେ ଦ୍ଵିତୀୟ ଶ୍ରେଣୀ ଅନର୍ସ/ପାସ୍ ହେବା ଉଚିତ ।" ପ୍ରତିବାଦୀ ସଂଖ୍ୟା 1, 21 ମାର୍ଚ୍ଚ 1989 ରେ 53.9% ମାର୍କ, ଯାହା ପ୍ରାୟ 54 ପ୍ରତିଶତ ମାର୍କ ସହିତ ସମାନ ହାସଲ କରିଥିଲେ । ତେଣୁ, ପ୍ରଶ୍ନ ଉତ୍ତୁଛି ଯେ ଦ୍ଵିତୀୟ ପ୍ରତିବାଦୀ ତାଙ୍କର ଯୋଗ୍ୟତା ଅର୍ଜନ ତାରିଖ ଠାରୁ କିମ୍ବା ପ୍ରାରମ୍ଭିକ ନିୟୁତ୍ତ ତାରିଖ ଠାରୁ ପ୍ରଥମ ପ୍ରତିବାଦୀଙ୍କୁ ବେତନ ପ୍ରଦାନ ପାଇଁ ଅନୁଦାନ-ସହାୟତା ପାଇବାକୁ ହକଦାର କି? ସ୍ଵୀକାରଯୋଗ୍ୟ, ଯେହେତୁ ପ୍ରଥମ ପ୍ରତିବାଦୀ ପାଖରେ ତାଙ୍କ ନିୟୁତ୍ତ ତାରିଖରେ ଆବଶ୍ୟକ ଯୋଗ୍ୟତା ନଥିଲା ଏବଂ ସେ କେବଳ ମାର୍ଚ୍ଚ 21, 1989 ରେ ଏହାକୁ ହାସଲ କରିଥିଲେ, ତେଣୁ ସେ ଏପ୍ରିଲ 1, 1989 ଏବଂ ତା 'ପରେ ଅନୁଦାନ-ସହାୟତାର ସୁବିଧା ପାଇବାକୁ ଯୋଗ୍ୟ ବିବେଚିତ ହେବେ ।

ତଦନୁସାରେ ଆବେଦନକୁ ଅନୁମତି ଦିଆଯାଇଛି ଏବଂ ଉଚ୍ଚ ନ୍ୟାୟାଳୟର ଓ. ଜେ. ସି. ସଂଖ୍ୟା 3548/96 ରେ 1996 ମସିହା ଏପ୍ରିଲ 23 ତାରିଖରେ ପାରିତ ହୋଇଥିବା ଆଦେଶ ସେହି ପରିମାଣରେ ପରିବର୍ତ୍ତିତ ହୋଇଛି । କୌଣସି ଖର୍ଚ୍ଚ ନାହିଁ ।

ଚି. ଏନ୍. ଏ.

ଆବେଦନକୁ ଅନୁମତି ଦିଆଗଲା ।

ଅସ୍ଵୀକରଣ

“ଉପଭାଷାରେ ଅନୁବାଦିତ ରାୟ କେବଳ ମକଦ୍ଦମାରେ ପକ୍ଷଭୁକ୍ତ ବ୍ୟକ୍ତିଙ୍କର ସୀମିତ ବ୍ୟବହାର ଏବଂ ତାଙ୍କ ଆଞ୍ଚଳିକ ଭାଷାରେ ବୋଧଗମ୍ୟ ହେବା ନିମନ୍ତେ ଉଦ୍ଦିଷ୍ଟ ଏବଂ ଅନ୍ୟ କୌଣସି ଉଦ୍ଦେଶ୍ୟ ନିମନ୍ତେ ଏହା ବ୍ୟବହାର କରାଯାଇନପାରେ । ସମସ୍ତ ବ୍ୟବହାରିକ ଏବଂ ସରକାରୀ ଉଦ୍ଦେଶ୍ୟ ନିମନ୍ତେ ରାୟର ଇଂରାଜୀ ସଂସ୍କରଣଟି ପ୍ରାମାଣିକ ବିବେଚିତ ହେବ ଏବଂ ସମସ୍ତ କାର୍ଯ୍ୟାନ୍ୱୟନ ଏବଂ ନିଷ୍ପାଦନ ନିମନ୍ତେ ଏହା ଉପଯୁକ୍ତ ବିବେଚିତ ହେବ” ।

ଅନୁବାଦିକା

ଶିବାନୀ ଦାଶ

ଓଡ଼ିଶା ଉଚ୍ଚ ନ୍ୟାୟାଳୟ, କଟକ